

**പതിനാലാം കേരള നിയമസഭ
പതിനെട്ടാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ - 190

03.02.2020-ൽ മറുപടിക്ക്

സംസ്ഥാനത്തെ ആഭ്യന്തര സുരക്ഷ

ചോദ്യം

ഉത്തരം

ശ്രീ.ടി. വി. ഇബ്രാഹിം

പിണറായി വിജയൻ

(മുഖ്യമന്ത്രി)

(എ) തങ്ങൾക്ക് അസുഖകരമായവരെ കായികമായി നേരിടുന്നതിന് ഏതെങ്കിലും സംഘടനകൾക്ക് കേരള പോലീസ് നേരിട്ടോ മൗനമായോ അനുമതി നൽകിയിട്ടുണ്ടോ എന്ന് അറിയിക്കുമോ;

(എ) അനുമതി നൽകിയിട്ടില്ല.

(ബി) ഇല്ലെങ്കിൽ ഇത്തരം സംഘടനകൾ കേരളത്തിലെ സമാധാനാന്തരീക്ഷം തകർക്കുന്ന രീതിയിൽ നിയമം കൈയ്യിലെടുക്കുന്നതായി അഭിപ്രായമുണ്ടോ;

(ബി) ഇല്ല.

(സി) എങ്കിൽ കേരളത്തിൽ മതേതരസ്വഭാവവും വിവിധ മതവിഭാഗങ്ങൾ തമ്മിലുള്ള സൗഹാർദ്ദവും നിലനിൽക്കുന്നതിനെ തകർക്കാനുള്ള ശ്രമം ആരുടെ ഭാഗത്ത് നിന്നുണ്ടായാലും മുഖം നോക്കാതെ നടപടി സ്വീകരിക്കുന്നതിന് തയ്യാറാവുമോ;

(സി) ഇത്തരം നീക്കങ്ങൾക്കെതിരെ ശക്തമായ നടപടികൾ സ്വീകരിക്കുന്നതാണ്.

(ഡി) ശബരിമലയിൽ പോകാൻ എത്തിയവർക്കെതിരെ 26/11/19 ന് കൊച്ചിയിൽ വച്ച് മുളക് സ്പ്രേ നടത്തിയ ആൾക്കെതിരെ എന്തെങ്കിലും നടപടികൾ സ്വീകരിച്ചിരുന്നു; എങ്കിൽ ഏതെല്ലാം വകുപ്പുകളാണ് ഇയാൾക്ക് എതിരെ ചുമത്തി കേസെടുത്തിട്ടുള്ളത്;

(ഡി) മുളക് സ്പ്രേ ചെയ്ത ആളെയും കണ്ടാലറിയാവുന്ന മറ്റ് 4 പേരെയും പ്രതി ചേർത്ത് എറണാകുളം സെൻട്രൽ പോലീസ് സ്റ്റേഷനിൽ ക്രൈം നം.2036/2019 U/s 354, 324, 326(b), 34 IPC പ്രകാരം കേസ് രജിസ്റ്റർ ചെയ്യുകയും 26.11.2019 തന്നെ കറകൃത്യം ചെയ്തയാളിനെ അറസ്റ്റ് ചെയ്ത് ജുഡീഷ്യൽ കസ്റ്റഡിയിൽ പാർപ്പിച്ചിരുന്നതും 9.12.2019 ന് ബഹു. കോടതി ജാമ്യം അനുവദിച്ചിട്ടുള്ളതുമാണ്.

(ഇ) ഇയാൾക്കെതിരെയുള്ള കേസിന്റെ നിലവിലെ സ്ഥിതി വെളിപ്പെടുത്തുമോ?

(ഇ) പ്രസ്തുത കേസ് നിലവിൽ അന്വേഷണാ വസ്ഥയിലാണ്.

മറ്റ് പ്രതികളെ കണ്ടെത്തേണ്ടതും, ഫോറൻസിക് പരിശോധനാ റിപ്പോർട്ട് ലഭിക്കേണ്ടതുമാണ്.


 സെക്ഷൻ ഓഫീസർ